

गिरफ्तारी:लाखों की नकली किताबें हुई जब्त, दो लोग गिरफ्तार

[Hindi News](#)

[Local](#)

[Bihar](#)

[Patna](#)

[Shekhapura](#)

Fake Books Worth Lakhs Seized, Two People Arrested

गया में नामी-गिरामी किताब कम्पनियों के नकली पुस्तकों का धंधा करने वाले बड़े गिरोह का पर्दाफाश हुआ है। किताब कम्पनी के अधिकारी के बयान पर मामले में दो किताब व्यवसायियों के विरुद्ध मामला दर्ज कर उन्हें गिरफ्तार भी किया गया है। इन किताब व्यवसायियों के गोदाम से पुलिस ने लाखों रुपए मूल्य के नकली किताब भी बरामद किए हैं। बरामद किताबों में एनसीईआरटी सहित अन्य कई नामी पब्लिकेशंस की किताबें शामिल हैं। जानकारी के अनुसार गाजियाबाद निवासी संजीव कुमार जो एक प्रतिष्ठित किताब पब्लिकेशन कम्पनी में अधिकारी हैं को गया में नकली किताबों की बिक्री की सूचना मिली थी। सूचना के आधार पर वे बुधवार को गया पहुंचे और कई किताब दुकानों में जांच-पड़ताल की। इस दौरान कोतवाली थाना क्षेत्र में संचालित बुक कॉर्नर और ओल्ड बुक सेंटर में काफी संख्या में नकली किताबें बरामद की गईं। दोनों किताब दुकानों के गोदाम से भी लाखों रुपए के नकली किताब बरामद हुए हैं।

Source: <https://www.bhaskar.com/local/bihar/patna/shekhapura/news/fake-books-worth-lakhs-seized-two-people-arrested-129586082.html>